

सन २०२१-२२ मध्ये लेखाशीर्ष (२२४५ ०१५५) अंतर्गत
उणे (-) प्राधिकार पत्रावर कोषागारातून रक्कम
आहरित करणेकरीता प्राधिकृत करण्याबाबत.

महाराष्ट्र शासन
महसूल व वन विभाग
(आपत्ती व्यवस्थापन, मदत व पुनर्वसन प्रभाग),
शासन निर्णय क्रमांक :- एससीवाय-०३/२०२१/प्र.क्र.२६/म-११,
मंत्रालय, मुंबई -४०००३२.
दिनांक:- २५ जुलै, २०२१.

प्रस्तावना :-

राज्यात कोणत्या वेळी कोणती नैसर्गिक आपत्ती येईल याचा अंदाज बांधणे कठीण असल्याने बाधितांना मदत देणेकरीता मुख्य लेखाशीर्ष २२४५, उपलेखाशीर्ष २२४५०१५५ अंतर्गत प्राधिकारपत्रे काढण्याची सुविधा दिनांक १०/०७/२००९ च्या परिपत्रकान्वये उपलब्ध करून देण्यात आली आहे. मात्र कोव्हीड-१९ महामारीमुळे आर्थिक निर्बंध लादतांना वित्त विभागाने दि.४/५/२०२० व दि.२४/६/२०२१ च्या शासन निर्णयान्वये उणे प्राधिकार पत्राची सुविधा काढून घेतली आहे.

राज्यात उद्भवलेल्या पूर परिस्थितीमुळे बाधित झालेल्या, मृत्यु पावलेल्या व जखमी झालेल्या नागरिकांना तातडीने मदत देणे आवश्यक आहे. राज्यात अचानक उद्भवणाऱ्या नैसर्गिक आपत्तीमध्ये पंचनामे होवून प्रस्ताव प्राप्त होवून बाधितांना मदत वितरित करण्यासाठी बराच कालावधी जातो. त्यामुळे या पार्श्वभूमीवर नैसर्गिक आपत्तीमध्ये बाधित होणाऱ्या, मृत्यु पावलेल्या व जखमी झालेल्या नागरिकांना तसेच त्यांच्या वारसांना तातडीने मदत वाटप करणे शक्य व्हावे म्हणून उपलेखाशीर्ष २२४५०१५५ (नैसर्गिक आपत्तीमुळे मृत्यु झालेल्या व्यक्तींच्या कुटुंबियांना व जखमींना मदत इ.) अंतर्गत जिल्हाधिकारी यांना उणे (-) प्राधिकार पत्रावर कोषागारातून रक्कम आहरित करण्यासाठी मान्यता देण्याची बाब शासनाच्या विचाराधीन होती.

शासन निर्णय :-

राज्यात उद्भवलेल्या पूर परिस्थितीमुळे बाधित झालेल्या नागरिकांना, मृत व्यक्तींच्या कुटुंबियांना व जखमी झालेल्या नागरिकांना तातडीने मदत देणे आवश्यक असल्याने, सन २०२१-२२ या चालू वित्तीय वर्षाचा खर्च भागविता यावा म्हणून मागणी क्र.सी-६, मुख्य लेखाशीर्ष २२४५, ०२, पूर, चक्रिवादळे इ. १०१ अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च (९१) (०१) रोख भत्ता, मृत व्यक्तींच्या कुटुंबियांना सहाय्य व जखमींना मदत (अनिवार्य), ३१ सहाय्यक अनुदाने (वेतनेतर) (२२४५ ०१५५) या लेखाशीर्षांतर्गत उणे (-) प्राधिकार पत्रावर कोषागारातून रक्कम काढण्यासाठी मान्यता देण्यात येत आहे.

२. सदर शासन निर्णय वित्त विभागाच्या अनौपचारिक संदर्भ क्रमांक २९४/व्यय-९/२०२१, दिनांक २५/७/२०२१ अन्वये मिळालेल्या सहमतीनुसार निर्गमित करण्यात येत आहेत.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२१०७२६१३५४३३६४१९ असा आहे. हा आदेश डीजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(राजश्री राऊत)
वित्तीय सल्लागार व सह सचिव

प्रत,

१. सर्व विभागीय आयुक्त,
२. सर्व जिल्हाधिकारी,
३. सर्व कोषागार अधिकारी,
४. महालेखापाल -१/२ (लेखा व अनुज्ञेयता), महाराष्ट्र, मुंबई / नागपूर.
५. महालेखापाल -१/२ (लेखा परीक्षा), महाराष्ट्र, मुंबई / नागपूर.
६. संचालक, लेखा व कोषागारे, मंत्रालय, मुंबई.
७. वित्त विभाग (व्यय-९/अर्थ-६) मंत्रालय, मुंबई.
८. उप सचिव, (ब-१/२), महसूल व वन विभाग, मंत्रालय, मुंबई.
९. निवडनस्ती (म-११)